

**महाराष्ट्र शासन,**  
सहकार, पणन व वस्त्रोद्योग विभाग,  
शासन निर्णय क्र. सगृयो-२००८/प्र.क्र.८/१४-स,  
मंत्रालय विस्तार, मुंबई- ३२.  
दिनांक १४ मे, २००८.

**विषय :-**महाराष्ट्र राज्य सहकारी गृह वित्त महामंडळ या महामंडळास महाराष्ट्र  
राज्य सहकारी संस्था अधिनियम १९६० चे कलम १९ ए अन्वये द्यावयाचे निदेश

**संदर्भ** शासन आदेश क्र. सगृयो २०००/प्र.क्र.२५३/१४-स, दि. १०/१/२००२

**आदेश :-**

ज्या अर्थी उपरोक्त संदर्भित दि. १०/१/२००२ च्या आदेशान्वये महाराष्ट्र सहकारी संस्था अधिनियम १९६० चे कलम ७९ ए अन्वये प्राप्त झालेल्या अधिकारानुसार महाराष्ट्र शासनाने, महाराष्ट्र राज्य सहकारी गृह वित्त महामंडळ मर्या. मुंबई या महामंडळास खालीलप्रमाणे निर्देश दिलेले आहेत.

१) महामंडळाने कर्जापोटी वसूल केलेल्या कर्जातून ५% रक्कम दैनंदिन खर्चासाठी वापरून उर्वरित ९५% रकमेचा भरणा ज्या वित्तीय संस्थांकडून कर्ज घेतलेले आहे अशा संस्थांकडे करावा.

२) महामंडळाच्या संचालक मंडळाच्या बैठका वारंवार न घेता दर ३ महिन्यातून एकदाच घ्याव्यात व त्या महामंडळाच्या मुख्यालयात घेण्यात याव्यात. अपवादात्मक परिस्थितीत अधिकवेळा बैठक घेणे गरजेचे असल्यास तयास शासनाची पूर्वमंजूरी घ्यावी.

३) महामंडळाच्या कोणत्याही परिस्थितीत कोणत्याही पदाच्या तात्पुरत्या अगर कायमस्वरुपाचा नेमणूका करू नयेत.

४) अपवादात्मक परिस्थितीत वगळता कोणत्याही कार्यालयाची दुरुस्ती नव्याने जागा भाड्याने घेणे, बांधकाम करणे, जागा विकत घेणे, फर्निचर खरेदी इ. खर्च करू नये. असा खर्च करण्यापूर्वी महामंडळाच्या कार्यकारी संचालकांनी शासनाची पूर्व मान्यता घ्यावी.

५) प्रभावी वसूली होण्याच्या दृष्टीने संचालक मंडळाने कृती कार्यक्रम करून वसूलीची टक्केवारी वाढेल या दृष्टीने ठोस प्रयत्न करावेत.

६) प्रशासकीय खर्चात वाढ होईल. असे कोणतेही व्यवहार महामंडळाने करू नयेत

७) महामंडळाकडील वाहनांचा वापर कटाक्षाने वसूलीच्या कामासाठीच करावा.

ज्याअर्थी महाराष्ट्र राज्य सहकारी गृह वित्त महामंडळाने त्यांच्या क्र.एफ ५/४७०, दि. २४/४/२००३ च्या पत्रान्वये सदर निर्देश उठविण्याकरीता प्रथमतः विनंती केली व त्यानंतर वेळोवेळी पाठपुरावा केला. त्यावर शासनाने सहकार आयुक्त व निबंधक, सहकारी संस्था महाराष्ट्र राज्य पुणे यांचे

अभिप्राय मागविले. सहकार आयुक्तांनी त्यांच्या क्रमांक गृह /डीड/हाऊसफीन/कलम ७९ ए/८८७, २७/७/२००७ च्या पत्रांन्वये सादर केलेली वस्तुस्थिती लक्षात घेता महामंडळाला आर्थिक स्थिती सुधारण्यास संचालक मंडळास यश येत असल्याचे सहकार आयुक्तांनी त्यांचा २७/७/२००७ च्या पत्रात नमूद केलेल्या एकंदर वस्तुस्थितीचा विचार केल्यानंतर शासनास असे दिसून आले की, सदर महामंडळाचे निदेश शिथिल करणे आवश्यक आहे. त्या अर्थी या आदेशान्वये सुधारित निर्देश खालीलप्रमाणे देण्यात येत आहेत.

१) महामंडळाने कर्जापोटी वसूल केलेल्या कर्जाच्या रक्कमेतून वेतनासाठी येणारा खर्च वगळता ५%रक्कम दैनंदिन खर्चासाठी वापरून उर्वरित ९५% रकमेचा भरणा ज्या वित्तीय संस्थांचे कर्ज घेतलेले आहे अशा संस्थांकडे करावा.

२) संचालक मंडळाची बैठक २ महिन्यांतून एकदा मुख्यालयात घेण्यात यावी. असाधारण परिस्थितीत जादा बैठक घेणे गरजेचे असल्यास त्यास शासनाची पूर्व संमती घ्यावी.

उपरोक्त दि. १०/१/२००२ च्या आदेशान्वये घातलेले अन्य निर्बंध तसेच पुढे चालू राहतील

महाराष्ट्राचे राज्यपाल यांच्या आदेशानुसार व नांवाने,

(अ.द.साळवे)

कक्ष अधिकारी, महाराष्ट्र शासन,  
सहकार, पणन व वस्त्रोद्योग विभाग

प्रत,

सहकार आयुक्त व निबंधक, सहकारी संस्था, महाराष्ट्र राज्य, पुणे.

व्यवस्थापकीय संचालक, महाराष्ट्र राज्य सहकारी गृह वित्त महामंडळ मर्या. वांद्रे (पूर्व),  
निवड नस्ती (१४-स)